

श्रीः  
श्रीमते रामानुजाय नमः  
श्रीमते निगमान्तमहादेशिकाय नमः

श्री वासुदेव कथितं  
॥ श्री सन्तानगोपालस्तोत्रम् ॥

*This document has been prepared by*

*Sunder Kidāmbi*

*with the blessings of*

श्री रङ्गरामानुज महादेशिकन्

*His Holiness śrīmad āṇḍavan śrīraṅgam*

श्रीः

श्रीमते रामानुजाय नमः  
श्रीमते निगमान्तमहादेशिकाय नमः

## ॥ श्री सन्तानगोपालस्तोत्रम् ॥

अस्य श्री सन्तानगोपालमन्त्रस्य नारद क्रषिः।

अनुष्टुप् छन्दः।

श्रीकृष्णो देवता।

ग्लौं बीजं नमः शक्तिः।

पुत्रार्थं जपे विनियोगः।

देवकीसुत गोविन्द - अङ्गुष्ठाभ्यां नमः।

वासुदेव जगत्पते - तर्जनीभ्यां नमः।

देहि मे तनयं कृष्ण - मध्यमाभ्यां नमः।

त्वामहं शरणं गतः - अनामिकाभ्यां नमः।

देवकीसुत गोविन्द वासुदेव जगत्पते - कनिष्ठिकाभ्यां नमः।

देहि मे तनयं कृष्ण त्वामहं शरणं गतः - करतलकरपृष्ठाभ्यां नमः।

देवकीसुत गोविन्द - ज्ञानाय हृदयाय नमः।

वासुदेव जगत्पते ऐश्वर्याय - शिरसे स्वाहा।

देहि मे तनयं कृष्ण - शक्तयै शिख्यायै वौषट्।

त्वामहं शरणं गतः - बलाय कवचाय हुम्।

देवकी सुत गोविन्द वासुदेव जगत्पते - तेजसे नेत्राभ्यां वौषट्।

देहि मे तनयं कृष्ण त्वामहं शरणं गतः - वीर्याय अस्त्राय फट्।

भूर्भुवस्सुवरोमिति दिग्बन्धः।

ध्यानम्

वैकुण्ठादागतं कृष्णं रथस्थं करुणानिधिम्।  
किरीटिसारथिं पुत्रं आनयन्तं परात्परम् ॥

आदाय तं जलस्थं च गुरवे वैदिकाय च।  
अर्पयन्तं महाभागं ध्यायेत् पुत्रार्थमच्युतम् ॥

अथ स्तोत्रम्

शङ्खचक्रगदापद्मं दधानं सूतिकागृहे।  
अङ्के शयानं देवक्याः कृष्णं वन्दे विमुक्तये ॥ 1 ॥

शङ्खचक्रगदापद्मं धारयन्तं जनार्दनम्।  
अङ्के शयानं देवक्याः सूतिकामन्दिरे शुभे ॥ 2 ॥

एवंरूपं सदा कृष्णं सुतार्थं भावेत्येसुधीः।  
श्रीशं कमलपत्राक्षं देवकीनन्दनं हरिम्।  
सुतसंप्राप्तये कृष्णं नमामि मधुसूदनम् ॥ 3 ॥

नमाम्यहं वासुदेवं सुतसंप्राप्तये हरिम्।  
यशोदाङ्कगतं बालं गोपालं नन्दनन्दनम् ॥ 4 ॥

अस्माकं पुत्रलाभाय गोविन्दं मुनिवन्दितम्।  
नमाम्यहं वासुदेवं देवकीनन्दनं सदा ॥ 5 ॥

गोपालं डिभ्यकं वन्दे कमलापतिमच्युतम्।  
पुत्रसंप्राप्तये कृष्णं नमामि यदुपुङ्गवम् ॥ 6 ॥

पुत्रकामेष्टिफलदं कञ्जाक्षं कमलापतिम्।  
देवकीनन्दनं वन्दे सुत संप्राप्तये मम ॥ 7 ॥

पद्मापते पद्मनेत्रं पद्मनाभं जनार्दनं।  
देहि मे तनयं श्रीशं वासुदेवं जगत्यते ॥ ८ ॥

यशोदाङ्कंगतं बालं गोविन्दं मुनिवन्दितम्।  
अस्माकं पुत्रं लाभाय नमामि श्रीशमच्युतम् ॥ ९ ॥

श्रीपते देव देवेश दीनार्तिहरणाच्युत।  
गोविन्दं मे सुतं देहि नमामि त्वां जनार्दनं ॥ १० ॥

भक्तकामदं गोविन्दं भक्तरक्षं शुभप्रद।  
देहि मे तनयं कृष्णं रुक्मिणीवल्लभं प्रभो ॥ ११ ॥

रुक्मिणीनाथं सर्वेशं देहि मे तनयं सदा।  
भक्तमन्दारं पद्माक्षं त्वामहं शरणं गतः ॥ १२ ॥

देवकीसुतं गोविन्दं वासुदेवं जगत्यते।  
देहि मे तनयं कृष्णं त्वामहं शरणं गतः ॥ १३ ॥

वासुदेवं जगद्वन्द्यं श्रीपते पुरुषोत्तम।  
देहि मे तनयं कृष्णं त्वामहं शरणं गतः ॥ १४ ॥

कञ्जाक्षं कमलानाथं परकारुणिकोत्तम।  
देहि मे तनयं कृष्णं त्वामहं शरणं गतः ॥ १५ ॥

लक्ष्मीपते पद्मनाभं मुकुन्दं मुनिवन्दित।  
देहि मे तनयं कृष्णं त्वामहं शरणं गतः ॥ १६ ॥

कार्यकारणरूपाय वासुदेवाय ते सदा।  
नमामि पुत्रलाभार्थं सुखदाय बुधाय ते ॥ १७ ॥

राजीवं नेत्रं श्रीरामं रावणारे हरे कवे।  
तुभ्यं नमामि देवेशं तनयं देहि मे हरे ॥ १८ ॥

अस्माकं पुत्र लाभाय भजामि त्वां जगत्पते।  
देहि मे तनयं कृष्ण वासुदेव रमापते ॥ 19 ॥

श्रीमानिनीमानचोर गोपीवस्त्रापहारक।  
देहि मे तनयं कृष्ण वासुदेव जगत्पते ॥ 20 ॥

अस्माकं पुत्रसंप्राप्तिं कुरुष्व यदुनन्दन।  
रमापते वासुदेव मुकुन्द मुनिवन्दित ॥ 21 ॥

वासुदेव सुतं देहि तनयं देहि माधव।  
पुत्रं मे देहि श्रीकृष्ण वत्सं देहि महाप्रभो ॥ 22 ॥

डिभकं देहि श्रीकृष्ण आत्मजं देहि राघव।  
भक्तमन्दार मे देहि तनयं नन्दनन्दन ॥ 23 ॥

नन्दनं देहि मे कृष्ण वासुदेव जगत्पते।  
कमलानाथ गोविन्द मुकुन्द मुनिवन्दित ॥ 24 ॥

अन्यथा शरणं नास्ति त्वमेव शरणं मम।  
सुतं देहि श्रियं देहि श्रियं पुत्रं प्रदेहि मे ॥ 25 ॥

यशोदास्तन्यपानज्ञं पिबन्तं यदुनन्दनम्।  
वन्देऽहं पुत्रलाभार्थं कपिलाक्षं हरिं सदा ॥ 26 ॥

नन्दनन्दन देवेश नन्दनं देहि मे प्रभो।  
रमापते वासुदेव श्रियं पुत्रं जगत्पते ॥ 27 ॥

पुत्रं श्रियं श्रियं पुत्रं पुत्रं मे देहि माधव।  
अस्माकं दीनवाक्यस्य अवधारय श्रीपते ॥ 28 ॥

गोपालडिभ गोविन्द वासुदेव रमापते।  
अस्माकं डिभकं देहि श्रियं देहि जगत्पते ॥ 29 ॥

मद्वाञ्छित फलं देहि देवकीनन्दनाच्युत ।  
मम पुत्रार्थितं धन्यं कुरुष्व रघुनन्दन ॥ 30 ॥

याचेऽहं त्वां श्रियं पुत्रं देहि मे पुत्र सम्पदम् ।  
भक्तचिन्तामणे राम कल्पवृक्ष महाप्रभो ॥ 31 ॥

आत्मजं नन्दनं पुत्रं कुमारं डिभकं सुतम् ।  
अर्भकं तनयं देहि सदा मे रघुनन्दन ॥ 32 ॥

वन्दे सन्तानगोपालं माधवं भक्तकामदम् ।  
अस्माकं पुत्र संप्राप्तै सदा गोविन्दमच्युतम् ॥ 33 ॥

ओंकारयुक्तं गोपालं श्रीयुक्तं यदुनन्दनम् ।  
क्लीं युक्तं देवकीपुत्रं नमामि यदुनायकम् ॥ 34 ॥

वासुदेव मुकुन्देश गोविन्द माधवाच्युत ।  
देहि मे तनयं कृष्ण रमानाथ महाप्रभो ॥ 35 ॥

राजीव नेत्र गोविन्द कपिलाक्ष हरे प्रभो ।  
समस्त काम्यवरद देहि मे तनयं सदा ॥ 36 ॥

अञ्जपद्मनिभ पद्मबृन्दरूप जगत्पते ।  
देहि मे वरसत्पुत्रं रूपनायक माधव ॥ 37 ॥

नन्दपाल धरापाल गोविन्द यदुनन्दन ।  
देहि मे तनयं कृष्ण रुक्मिणीवल्लभ प्रभो ॥ 38 ॥

दासमन्दार गोविन्द मुकुन्द माधवाच्युत ।  
गोपाल पुण्डरीकाक्ष देहि मे तनयं श्रियम् ॥ 39 ॥

यदुनायक पद्मेश नन्दगोपवधूसुत ।  
देहि मे तनयं कृष्ण श्रीधर प्राणनायक ॥ 40 ॥

अस्माकं वाञ्छितं देहि देहि पुत्रं रमापते।  
भगवन् कृष्ण सर्वेश वासुदेव जगत्पते ॥ 41 ॥

रमाहृदयसंभार सत्यभामामनः प्रिय।  
देहि मे तनयं कृष्ण रुक्मिणीवल्लभ प्रभो ॥ 42 ॥

देवकीसुत श्रीनाथ वासुदेव जगत्पते।  
समस्तकामफलद देहि मे तनयं सदा ॥ 43 ॥

भक्तमन्दार गम्भीर शङ्कराच्युत माधव।  
देहि मे तनयं गोपबालवत्सल श्रीपते ॥ 44 ॥

कारुण्यरूप पद्माक्ष पद्मनाभ समर्चित।  
देहि मे तनयं कृष्ण देवकीनन्दनन्दन ॥ 45 ॥

श्रीपते वासुदेवेश देवकीप्रियनन्दन।  
भक्तमन्दार मे देहि तनयं जगतां प्रभो ॥ 46 ॥

जगन्नाथ रमानाथ भूमिनाथ दयानिधे।  
वासुदेवेश सर्वेश देहि मे तनयं प्रभो ॥ 47 ॥

श्रीनाथ कमलपत्राक्ष वासुदेव जगत्पते।  
देहि मे तनयं कृष्ण त्वामहं शरणं गतः ॥ 48 ॥

दासमन्दार गोविन्द भक्तचिन्तामणे प्रभो।  
देहि मे तनयं कृष्ण त्वामहं शरणं गतः ॥ 49 ॥

श्रीनाथ कमलपत्राक्ष गोविन्द मधुसूदन।  
मत्पुत्रफलसिद्ध्यर्थं भजामि त्वां जनार्दन ॥ 50 ॥

स्तन्यं पिबन्तं जननीमुखांबुजं  
विलोक्य मन्दस्मितमुज्ज्वलाङ्गम्।

स्पृशन्तमन्यस्तनमङ्गुलीभिः

वन्दे यशोदाङ्कगतं मुकुन्दम् ॥ 51 ॥

याचेऽहं पुत्रसन्तानं भवन्तं पद्मलोचन।

देहि मे तनयं कृष्ण त्वामहं शरणं गतः ॥ 52 ॥

अस्माकं पुत्रसम्पत्तेः चिन्तयामि जगत्यते।

शीघ्रं मे देहि दातव्यं भवता मुनिवन्दित ॥ 53 ॥

वासुदेव जगन्नाथ श्रीपते पुरुषोत्तम।

कुरु मां पुत्रदत्तं च कृष्ण देवेन्द्रं पूजित ॥ 54 ॥

कुरु मां पुत्रदत्तं च यशोदाप्रिय नन्दन।

मह्यं च पुत्रसन्तानं दातव्यं भवता हरे ॥ 55 ॥

वासुदेव जगन्नाथ गोविन्द देवकीसुत।

देहि मे तनयं राम कौसल्याप्रिय नन्दन ॥ 56 ॥

पद्मपत्राक्ष गोविन्द विष्णो वामन माधव।

देहि मे तनयं सीताप्राणनायक राघव ॥ 57 ॥

कञ्जाक्ष कृष्ण देवेन्द्रमण्डित मुनिवन्दित।

लक्ष्मणाग्रज श्रीराम देहि मे तनयं सदा ॥ 58 ॥

देहि मे तनयं राम दशरथप्रिय नन्दन।

सीतानायक कञ्जाक्ष मुचुकुन्दवरप्रद ॥ 59 ॥

विभीषणस्य या लङ्का प्रदत्ता भवता पुरा।

अस्माकं तत्रकारेण तनयं देहि माधव ॥ 60 ॥

भवदीयपदांभोजे चिन्तयामि निरन्तरम्।

देहि मे तनयं सीताप्राणवल्लभ राघव ॥ 61 ॥

राम मत्काम्यवरद पुत्रोत्पत्तिफलप्रद।  
देहि मे तनयं श्रीश कमलासन वन्दित ॥ 62 ॥

राम राघव सीतेश लक्ष्मणानुज देहि मे।  
भाग्यवत्पुत्र सन्तानं दशरथात्मज श्रीपते ॥ 63 ॥

देवकी गर्भसञ्जात यशोदाप्रियनन्दन।  
देहि मे तनयं राम गोपबालक नायक ॥ 64 ॥

कृष्ण माधव गोविन्द वामनाच्युत शङ्कर।  
देहि मे तनयं श्रीश गोपबालक नायक ॥ 65 ॥

गोपबाल महाधन्य गोविन्दाच्युत माधव।  
देहि मे तनयं कृष्ण वासुदेव जगत्पते ॥ 66 ॥

दिशतु दिशतु पुत्रं देवकीनन्दनोऽयं  
दिशतु दिशतु शीघ्रं भाग्यवत्पुत्र लाभम्।  
दिशतु दिशतु श्रीशः राघवो रामचन्द्रः  
दिशतु दिशतु पुत्रं वंशविस्तार हेतोः ॥ 67 ॥

दीयतां वासुदेवेन तनयो मत्प्रियस्सुतः।  
कुमारो नन्दनः सीतानायकेन सदा मम ॥ 68 ॥

राम राघव गोविन्द देवकीसुत माधव।  
देहि मे तनयं श्रीश गोपबालक नायक ॥ 69 ॥

वंशविस्तारकं पुत्रं देहि मे मधुसूदन।  
सुतं देहि सुतं देहि त्वामहं शरणं गतः ॥ 70 ॥

मयाभीष्ट सुतं देहि कंसारे माधवाच्युत।  
सुतं देहि सुतं देहि त्वामहं शरणं गतः ॥ 71 ॥

चन्द्राकं कल्पपर्यन्तं तनयं देहि माधव।  
सुतं देहि सुतं देहि त्वामहं शरणं गतः ॥ 72 ॥

विद्यावन्तं बुद्धिमन्तं श्रीमन्तं तनयं सदा।  
देहि मे तनयं कृष्ण देवकीनन्दन प्रभो ॥ 73 ॥

नमामि त्वां पद्मनेत्रं सुतलाभाय कामदम्।  
मुकुन्दं पुण्डरीकाक्षं गोविन्दं मधुसूदनम् ॥ 74 ॥

भगवन् कृष्ण गोविन्दं सर्वकामफलप्रद।  
देहि मे तनयं स्वामिन् त्वामहं शरणं गतः ॥ 75 ॥

स्वामिन् त्वं भगवन् राम कृष्ण माधव कामद।  
देहि मे तनयं नित्यं त्वामहं शरणं गतः ॥ 76 ॥

तनयं देहि गोविन्दं कञ्जाक्षं कमलापते।  
सुतं देहि सुतं देहि त्वामहं शरणं गतः ॥ 77 ॥

पद्मापते पद्मनेत्रं प्रद्युम्नं जनकं प्रभो।  
सुतं देहि सुतं देहि त्वामहं शरणं गतः ॥ 78 ॥

शङ्खं चक्रं गदा खड्गं शार्ङ्गपाणे रमापते।  
देहि मे तनयं कृष्ण त्वामहं शरणं गतः ॥ 79 ॥

नारायणं रमानाथं राजीवपत्रलोचन।  
सुतं मे देहि देवेशं पद्मपद्मानुवन्दित ॥ 80 ॥

राम माधवं गोविन्दं देवकीवरनन्दन।  
रुक्मिणीनाथं सर्वेशं नारदादि सुरार्चित ॥ 81 ॥

देवकीसुतं गोविन्दं वासुदेवं जगत्पते।  
देहि मे तनयं श्रीशं गोपबालकनायक ॥ 82 ॥

मुनिवन्दित गोविन्द रुक्मिणीवल्लभ प्रभो ।  
देहि मे तनयं कृष्ण त्वामहं शरणं गतः ॥ 83 ॥

गोपिकार्जितपङ्कजमरन्दासक्तमानस ।  
देहि मे तनयं कृष्ण त्वामहं शरणं गतः ॥ 84 ॥

रमाहृदयपङ्कजलोल माधव कामद ।  
ममाभीष्ट सुतं देहि त्वामहं शरणं गतः ॥ 85 ॥

वासुदेव रमानाथ दासानां मङ्गलप्रद ।  
देहि मे तनयं कृष्ण त्वामहं शरणं गतः ॥ 86 ॥

कल्याणप्रद गोविन्द मुरारे मुनिवन्दित ।  
देहि मे तनयं कृष्ण त्वामहं शरणं गतः ॥ 87 ॥

पुत्रप्रद मुकुन्देश रुक्मिणीवल्लभ प्रभो ।  
देहि मे तनयं कृष्ण त्वामहं शरणं गतः ॥ 88 ॥

पुण्डरीकाक्ष गोविन्द वासुदेव जगत्पते ।  
देहि मे तनयं कृष्ण त्वामहं शरणं गतः ॥ 89 ॥

दयानिधे वासुदेव मुकुन्द मुनिवन्दित ।  
देहि मे तनयं कृष्ण त्वामहं शरणं गतः ॥ 90 ॥

पुत्रसम्पत्रदातारं गोविन्दं देवपूजितम् ।  
वन्दामहे सदा कृष्णं पुत्रलाभ प्रदायिनम् ॥ 91 ॥

कारुण्यनिधये गोपीवल्लभाय मुरारये ।  
नमस्ते पुत्रलाभार्थ देहि मे तनयं विभो ॥ 92 ॥

नमस्तस्मै रमेशाय रुक्मिणीवल्लभाय ते ।  
देहि मे तनयं श्रीश गोपबालकनायक ॥ 93 ॥

नमस्ते वासुदेवाय नित्यश्रीकामुकाय च।  
पुत्रदाय च सर्पेन्द्रशायिने रङ्गशायिने ॥ 94 ॥

रङ्गशायिन् रमानाथ मङ्गलप्रद माधव।  
देहि मे तनयं श्रीश गोपबालकनायक ॥ 95 ॥

दासस्य मे सुतं देहि दीनमन्दार राघव।  
सुतं देहि सुतं देहि पुत्रं देहि रमापते ॥ 96 ॥

यशोदातनयाभीष्ट पुत्रदानरतः सदा।  
देहि मे तनयं कृष्ण त्वामहं शरणं गतः ॥ 97 ॥

मदिष्टदेव गोविन्द वासुदेव जनार्दन।  
देहि मे तनयं कृष्ण त्वामहं शरणं गतः ॥ 98 ॥

नीतिमान् धनवान् पुत्रः विद्यावांश्च प्रजापते।  
भगवंस्त्वत्कृपायाश्च वासुदेवेन्द्रपूजित ॥ 99 ॥

यः पठेत् पुत्रशतकं सोऽपि सत्पुत्रवान् भवेत्।  
श्रीवासुदेव कथितं स्तोत्ररत्नं सुखाय च ॥ 100 ॥

जपकाले पठेन्नित्यं पुत्रलाभधनं श्रियम्।  
ऐश्वर्यं राजसम्मानं सद्यो याति न संशयः ॥ 101 ॥

॥ श्री सन्तानगोपालस्तोत्रं समाप्तम् ॥